

### ڈپازٹ پروٹیکشن کارپوریشن کی ویب سائٹ کا افتتاح

ڈپازٹ پروٹیکشن کارپوریشن (ڈی پی سی) اپنی ویب سائٹ کے باقاعدہ آغاز کا اعلان کرتے ہوئے خوشی محسوس کرتی ہے۔ یہ ویب سائٹ <http://www.dpc.org.pk> پر دستیاب ہے۔ اس ویب سائٹ کے ذریعے ڈی پی سی ڈپازٹرز پر زیادہ توجہ دے سکے گی اور عوام میں مزید آگاہی پیدا کرے گی۔ اپنی ویب سائٹ کا آغاز اپنے تمام اسٹیک ہولڈرز کے لیے ڈی پی سی کی وسیع تر کمیونی کیشن اسٹریٹجی کا حصہ ہے، جس میں بھرپور توجہ اس بات پر دی گئی ہے کہ صارفین ڈی پی سی کے کردار اور وظائف، اور سرکلرز اور رہنما ہدایات سمیت اس کے اعلانات کے بارے میں قیمتی معلومات سے آسانی آگاہ ہو سکیں۔

ڈپازٹ پروٹیکشن کارپوریشن بینک دولت پاکستان کا ذیلی ادارہ ہے جو ڈی پی سی ایکٹ 2016ء کے تحت قائم کیا گیا ہے۔ ڈی پی سی کا مقصد کسی بینک کی ناکامی کی صورت میں ڈپازٹرز خصوصاً چھوٹے ڈپازٹرز کو تحفظ دینا ہے۔ ڈی پی سی نے اپنے مقاصد کی تکمیل کے لیے ضروری مناسب میکانزم پہلے ہی تیار کر رکھے ہیں۔ فی الحال ڈی پی سی تمام اہل ڈپازٹرز کو فی ڈپازٹرنی بینک ڈھائی لاکھ روپے تک رقم کا تحفظ فراہم کرتا ہے۔

\*\*\*